


KRYNICA

KATALICKAJA TYDNIOWAJA HAZETA

Redakcyja i Administacyja: Dom pry Kaścieli św. Jana,
kw. Nr. 2. Ad 11 da 2 hadziny.

Cana 50 kap. za numar.



Polšč pawinna pamahčy nam zbudawać niezaleźnuju Biełarus.

Kożnamu Biełarusu, kożnamu sprawialiwamu čatawieku śweta usmiechaica dumka ab wolnaj i niezaleźnaj Biełarusi. Dumka heta susim wyrazna i z wialikaj mocaj wyjawilasja u Śniežni miesiacy 1917 h. u Miensku na Biełaruskim Zjeździe. Na Zjezd hety sabralisja predstaŭniki ad usiej Biełarusi. Byli tam delehaty ad walaściej, ad pawietowych i huberskich ziemstwaŭ, ad biełaruskich haradoŭ, ad Kooperatywaŭ, ad ziamielnych kamitetaŭ, ad pracownikoŭ na počcie, telegrafie, na železnej darozie, ad wučycielskich arhanizacyj, ad Biełaruskich narodnych arhanizacyj, ad Bieł. Wajskowych arhanizacyj i šmat inšych. Ziezd hety mieŭ predstaŭnikoŭ ad Mienščyny, Mahiloŭščyny, Witebsčyny, ad biełaruskaj Smalenščyny, Černihouščyny, i ad wolnych išče tady ad niamieckaj akupacyi uschodnich pawietaŭ Wilenščyny, i nawiet ad zachodnaj Wilenščyny i ŭsiej Hrodzienščyny—heta predstaŭniki ad Biełarusau wyhnanych rasiejskim wojskam, abo uciokšych sa swaich hnozdau. Ahułam zjechałasia tady ŭ Miensk džwie tyšiačy delehataŭ ad usiej Biełarusi, zjechałasia jany pa toje, kab uziać los swajej Bačkaŭščyny u swaje ruki.

Woš hety zjezd i pastanawiŭ, što Biełarus maje užo być wolnaj, niezaleźnaj, ludowaj respublikaj. Najwyšejšuju uładu usiej Biełarusi delehaty pieradali Radzie wykanaŭčaj Zjezdu, jakaja pašla nazwatasja Radaj Biełaruskaj Respubliki i addała wykanaŭčaju Uładu u ruki Rady Biełaruskich Ministraŭ.

Nia hledziačy na toje, što zjezd hety niamoh da kanca dawieści swajej pracy, bo u nočy s 17-ho na 18-ho śniežnia, bałšawiki aružžam jaho razahnali, usioždyki pašpieŭ jon kinuć na ŭsiu Biełarus klič ab Niezaleźnaści Biełarusi, pašpieŭ arhanizawać swoj Urad, pašpieŭ zrabieć narys pieknaj budyniny—wolnaj, niezaleźnaj Biełarusi.

Dumka niezaleźnaści ciapier užo nie pakidaje Biełarusi. Jana razyšłasia pa ŭsim kraji i znajšła dobry hrunt da swaho dalejšaho raźwićcia u dušach sialan Biełarusau i ŭ biełaruskaj intelihiencii.

Ciapier, kali nawała bałšawickaja prad chrabrym Polskim Wojskam ustupila, kali pałowa Biełarusi znahodzicca pad polskaj akupacyjaj, a druhaja pałowa u bałšawikoŭ, kali Denikin praciahiwaje ruku pa ŭsiu Biełarus, mimawolna nachodzić pytańnie, jakoje stanowišče pawinna zaniać Polšč adnosna da dumki ab niezaleźnaści Biełarusi? Zamiest atkazać na heta pytańnie, nam paradziać pračytać adozwu Načalnika Polskaj Dżaržawy J. Piłsudskaho da narodaŭ Litwy i Biełarusi, u jakoj haworycca, što Wojska Polskaje niasie usim narodom „prawa wyjawić swaju wolu ab swajej budućynie“. Tak sapraŭdy choča Načalnik, ale još šmat, jakija inakš choča: wybary da ustanowaŭ haradzkih i walaścianskich arhanizuje i kiruje imi Urad Polski; prawa wyborčaje da hetych ustanowaŭ, jakoje maje na mecie, kab ludzi sami swaju wolu wyjawili—dychtuje Urad Polski; biełaruskaja škola blizu nijakich praŭ nie maje; Ničoha z boku Polskaho Uradu nia robicca, kab padtrymać henuju dumku ab wolnaści i niezaleźnaści Biełarusi.

Stowam, wyhladaje tak, jak bytćam Polski Urad nie pryznaje dżaržaŭna—tworčaj pracy Biełarusau užo зробlanaj i nie pryznaje Biełaruskamu Narodu prawa aznajmić swaju wolu ab niezaleźnaści, i hety samym pryhataŭlaje padzieł Biełarusi miž Rasiejaj i Polščaj.

Tymčasam na naš pahlad, nia tolki dzieła karyści Biełaruskaho Narodu, ale i dzieła swajej karyści, Polšč musić pamahčy zbudawać niezaleźnuju Biełarus.

Bo kali Biełarus budzie padzielena miž Polščaj i Rasiejaj, tady budzie woš što:

Horadzienščyna i Wilenščyna buduć naležyć da Polšcy, hdzie pobáč s Biełarusami katalikami, żywie blizu miljon Biełarusau prawasłaŭnych, jakija polščycca nawiet i nia dumajuć. Dzieła hetaho, kab katalikoŭ i udatosja spoščyć i da Polšcy pryswoić, dyk prawasłaŭnyja Biełarusy, zašiody buduć u Polšcy niečym čužym i worahim.

Tady Rasiejja budzie wiečna mišacca da polskich unutrannych spraŭ, haworačy što jana wystupaje u wabaronie praŭ swaich bratoŭ pa wiery i, nawiet skažuć, pa

narodnaści. A sami Biełarusy, hledziačy na padzieł swajej Bačkaŭščyny, buduć ruka ŭ ruku pracawać z Rasiejaj, kab wyrwać s pa Polšcy častku Biełarusi i zlučyć usiu Biełarus u wadno celaje. Stowam, budzie wiečnaja baraćba za Biełarus i na jaje hrudziach. Nia budzie čašu na spakojnaje, ludzkoje raźwićcio jak Polskaho, tak i Biełaruskaho Narodaŭ.

Značycca, Polšč, majučy na mecie i swoj interes, i interes bratnaho Biełaruskaho Narodu, pawinna pamahčy zbudawać Biełarusam wolnuju, niezaleźnuju Dżaržawu, majučy toje prakanańnie, što Biełarus pojdzie razam s tym, chto u čas zmahańnia narodaŭ za prawy swaje, šcyra dapamoh jej uzbicca na hašciniec da wolnaści i niezaleźnaści.



Kutok ab Unii.

Najważniejszaju pieraškodaju da pašyreńnia dumki ab Unii siarod rasiejcaŭ još zahuony pahlad rasiejcaŭ prawasłaŭnych, što kaścioł Katalicki i Polšč neta ŭsio adno i toje, i, što niamožna być u lučnaści s Kaściołam, nia wyakajučysja swajej rasiejkaści.

Wielmi dobra charakteryzujeć sapraŭdnyja adnosiny rasiejcaŭ prawasłaŭnych da Katalickaho Kaścioła stowy adnej prostaj kabieciny: „Ja časta manilasja zajści u kaścioł, kaža jana, ale jakže heta wyhladałab, kali ja nie palačka!... Woš hiaŭnaja pieraškoda!

Značycca, kali nam ksiandzam sapraŭdy lažyć na sercy Chrystowa dumka ab jednaści kaścioła i cerkwy, biazupynna pawinny my wieści baraćbu z bałamučeńniem pradusim našaho Biełaruskaho narodu rožnymi hutarkami, jak naprykład, što palak i katalik heta adno i toje samaje.

Ks. Ul. Tałocka.

.....



Olha Jakuta.

Jašče adna achwiara ciazkaj doli našaho wučycielstwa... Zmoŭkła naša pušačka—saławiejka, jakaja swaim dziuina pieknym hałasočkam pijała pieśni swaho narodu. Nistała adnej sa šcyrejšych pracouńnic na honiach Biełarusi...

1-ho Kastryčnika u wioscy Waron-Łuh Sakolskaho paw. addała Bohu dušu biełaruskaja wučycielka Olha Jakuta 18-ci hadoŭ. Praz swajo karotkaje życie nie zaznała jana świetłych dzion. Pašla śnierci matki zastatosa šaściora małych dzietak. Olha była samaj staršaj. Bačka apošnja hrošy kłaŭ na nawuku staršaj dačuški, kab pašla była padmoha u hadawańni małodšych i woš dačakaŭsia!...

Skončyŭšy Świśtackuju Seminaryju Olha była wučycielkaj u biełaruskaj škole Sakolskaho paw. i jak matka apiakawala sia usiej siamjoj. Prastuchaŭšy ciapier Pieršyja Wučycielskija Kursy u Wilni, jana daštała ad Školnaho Addzjeu Biełaruskaj Rady Wilenščyny i Horadzienščyny naznačennie u adnu z biełaruskich škol taho samaho pawietu. Adnak polski inspektor na adrez adkazaŭ začwierdzić jaje u Biełaruskuju školu, prapanujučy wučyc pa polsku abo pa rasijsku, ale jana jak šcyraja patriotka nie zachaciela wučyc biełaruskich dzietak u čužoŭ mowie i zastala sia niez prak i bez kuska chleba čakajučy lepšych dzion dla swajej Bačkaŭščyny. U dabawak ciazka zachwareŭ jaje bačka... Dzieci małyja, hałodnyja... Nia wydzieržali stabyja siły nia-bošcy i z hetaho hora—biady daštała zapalennie mazhoŭ. Chwareła nia doŭha...

Nichaj budzie Tabie, biazwinnaja achwiara, lohkej rodnaja ziamielka! Pamiac ab mučanikach narodnych budzie htyboka zachawana u našych sercach biełaruskich. A Ty, świedka ździeku i paniawierki nad nami, u chory anielskim pieśniami swaimi wymali u Boha Najwyšeejšaho chutčejšaj sprawiadliwaści dla našaho narodu!...

Z Joela Praroka.

Atraźwiejcie pjanyja i płaćcie, a hałasicie ũsie, što pili wino sałokaje: bo adojmicca ad wusn wašych.

Pahaniec uzyšoŭ na ziamlu maju, mocny i nialičany, z zubami jak lwy, a z zyrkaściej jak ich ščaniuki. Spustošyŭ winnicu i fihoŭnicu maju, ahaliŭ dreŭcy, bielińkija suki kidajučy. Zahibła achwiara Bohu, zaplakali achwiarniki Hospada. Spustošan kraj, słaźmi abliłasia ziamlicca: nima chleba, ani winnic, aliwy. Zasmucili sia lancy, trywožna pahladajučy na papar i na humna—prapała žniwo...

Taho času jak wiarnu z niawoli Jeruzalem: sabiaru ũsie narody i pawiadu ich na dalinu Jozafat. I raźbiaru tam sprawu ich nad ludam, jaki razzypali miž čužyncami, kinuli błaŭhi los na jaho, małodcaŭ stawiačy na słuźki, a dziewy pradajučy za wino, kab apiwacisia. Słuchaj Tyr i Sydon i ũsie uzbierezža kraju Izrael... Sierabro majo i zołata raskrali, što było pryhožaho, znajštosia u salonach wašych! Synoŭ Jeruzalem pradali pahancam, kab mieci ich da-

loka ad staronki ichniaj. Woš ja zbudžu ich u tym miešcy, hdzie wy ich na spačyn pałažyli, a złość wašu abwiarnu na hałowy wašy. Pierakuwajcie płuhi wašy na miecy i piki. Nichaj i słaby kaže: „Ja asitak!“ Zrywajcisia ũsie kruhom, zbierajcisia na dalinu Jozafat: tam źwianie siła waša, bo ja sudzić budu narody....

Ko-st.

TRY RAZY...

Try razy kleitasia Polšca,
Try razy takže upadała —
Bo try narody adna hošca
Wuzłom ślachockim zaplatała.

Sudziŭ Boh hetamu narodu
Wialikuju na metu dolu —
Sastaŭ woš wolnaści pahodu
Jak busłam, biez parodaŭ bolu.

Ale Sarmat daŭno ũžo biŭsia,
Daŭno kasiŭ swajej krywulaj —
Zatoj na Ruś jon tak zwaliŭsia
Mo' bura nad cichoj sasnulaj.

I try republiki ludowy
Iznoŭže klejacca ũ waŭnu —
Daj Boža, kab da tej budowy
Nie padžażyby čto ahniu!

Bo čym tut skleić try narody
Dahatul trudna pakazać —
Usim nam chočycca swabody,
Dy adnamu tolki panawać.

Kazimir Swajak.

Nia hetaj darohaj!...

U № 327 haz. „Robotnik“ p. Z. Drešer u staćci „Z wędrowek posta“ duža cikawa apisywaje starowišce i pahlad na Uniju katalickaho duchawienstwa u Chołmie: ... „Usioždyki cikawaja reč, piša p. Dreker ab Chołmie, što rasijskaści tut astalosa nia mnoha. (Treba wiedać, što rasijski urad jak—maha staraŭsia pirarabić tut usio i ũsich na rasijscaŭ. pryp. Red.) Ad rasijskaści astalasia tut tolki kupaly cerkwaŭ i słowy rasijskija, jakija časta traplajucca u mowie chołmskich žycharoŭ... A ciapier tut duža cikawaja kaścielnaj palityka: najwyrażniej nie pryznajecca Unija na ziamli byŭšaho Polskaho Karaleŭstwa; i, kali Mitrapalit Šeptycyki prysłaŭ u Chołmšcy nu unijackaho ksiandza, to hety ksiondz atrymaŭ ad Kaścielnaj Ułady pryjacielskuju radu, kab wiarnuŭsia tudy adkul pryjechaŭ, što hety i zrabiŭ“...

My razumieim, takoj palityki trymaicca polskaje katalickaje duchawienstwo dziela taho, što jano bolš polskaje, jak katalickaje. Jano dumaje sabie tak: kali prawastaŭny prymie katalickaŭ u łacinskim abradzie, dyk praz jako prymie i polskaŭ, a kali prawastaŭny stanicca katalikom, pryznaŭšy nawuku Katalichaho Kaściota, ale pakinie sabie swoj sławianski abrad, swaju uschodniuju Liturniju i swaju rodnuju (ukrainskuju, ci biełaruskuju) mowu u Cerkwie, tady da polskaści jon budzie čaławiekam nia prydatnym.

Značycca, (kali wieryć sławam p. Drešera) polskaje katalickaje duchawienstwo

u Chołmšcy zhubiła dumku Chrystusa kab my ũsie byli adno, a kali jano i maje takuju dumku, ale da jednaści prawastaŭja i katalictwa dumaje dajści tolki praz łacinski abrad, dyk mylicca strašenna. Nia hetaj darohaj!...

X.

Jakoj nam treba hazety.

Byŭšy u Waŭkawysku, kupiŭ ja hazetu — niekuj u Waŭkawysku. Staŭ čytać. I piše tam: „Biurowasowe donosi: predstaviciel Ententy od Rady Čterech wezwal delegataŭ...“ Choć zarež, ničoha nie razumieju. A tut žonka kryčyć: Hrošy zmarnawaŭ, a spanatryć nia možna! Maŭcy, durnaja, — kažu — choć papierosu skruču, bo papiera, to dobraja i šmat jaje. I dumaju: woš tut i dawiedajcisia, što na świcie čuwać. Kabže Božucna daŭ dostać takuju hazetu, što panašamu wywodzić, — peŭnie, što paprostu kožny ściamić. Ale. Dastaŭ ja narešcie swaju rodnuju „Biełaruskuju Dumku“. I štož wam zdaiacca? I tam „delehačyja i endecija, Rada Piacioch (adnym boiś jak u Waŭkawysku haz.), presawoje biuro, Ententa“, adnym słowam — niešta niekajka i niekudy paŭzie. Jak na biadu, sabralisia susiedzi. „Pračytaj, što z wajnoj čuwać! Dobra, kažu, zaraz. „... plebiscyt u Warmii.“ „Stoj, brat, što heta „plebišcyt“. Boch jaho wiedaje. „Na štož ty kuplaŭ, hetaž pa litoŭsku?“ A druhi tłumacyć, što, znakam, postanawili u armii niešta zrabić, ale što?... „Biełaruskaja Dumka“ pa litoŭsku, heta čhiba ni praŭda. Pasprečalasia my i hodzi. Čakajcie, kažu, chłopcy, mnie arhanisty kažaŭ, sto ũžo wychodzić u Wilni saŭsim našaja, katalickaja hazeta „Krynica“, tam (jon bačyŭ pieršy numer) ũsio prosta-prošcieńka raskazywajacca, jak ludzi żywuć, što čuwać u Wilni i na świcie... Kab-žeš tak! byłob wielmi dobra, i my dawiedalisia b šmat čaho, nia treba byłob żydoŭ pytacca. Bo i praŭda! Nam patrebna takaja hazeta, kab jana u prostaj mowie nam rastłumačyła, raskazała ab wajnie, ab našaj rodnaj staronce, ab Wilni, Miensku, Hrodnie, ab školach i čym druhim dobrym. Nam nia treba bałšewicka-ruskich, ani polska-panskich hazet. Mam nia treba pišaniń wielmi mudraho: plebiscytaŭ, prawakacii, Rady Šaścioch... ale patreba praŭdy čystaj, jak taja wada u krynicy. Kali waša takaja „Krynica“, to prysylajcie mnie jaje u Porazawo, Woŭkawyskaho pawietu.

Jazep Harotny.

Z BIEŁARUSI.

Kamai — Świančianskaho paw. U našym miastečku da wajny błaŭha žyli, a ciapier — jak Biełarusy kažuć: „było — było i skončyłasia,“ dužaž ciazka żywiecca, bo niemcy budučy tut praz dwa hady ũsio zrujnawali, panišcyli, papalili i pakinuli usich u wialikaj biadzie. Kali čto ciapier karowu i kania maje — ličycca wialikim bahatyrom, nazywajuć tut jaho „buržuam,“ a daŭniej taki haspadar mieŭ jakich 7—10 karowak i niekalki kaniej, a awiečak tak i nie paščytaš, a woš ciapier ni adnej u miastecku i nie uwidziš, usich niemiec pajeŭ.

Baišawikoŭ, dziakawać Bohu, mała tut znali, ale dužaž ich usie nia lubili i čakali ichniaj pahibieli. Nastala Polskaja Ułada i ũsie čakajuć ad jaje mnohaho: čakajuć palepšeńnia swajej doli. Bielarusy, čakajuć zapamohi materjalnaj.

Narod u nas ciomny, niawučony i dobra znae, jak ciażka żyć na świecie biez nawuki i choćcy, kab swaich dziaciej wučyc, kab naša nowaje pakaleńnie rozumna dabiwałasia swaich praŭ, kab z nas Bielarusaŭ u pryštaści nia śmiejalisia, što my „ciomnyja muzyki.“

Wučyc, ale hdzie?.. Škoł mała siolata budzie u nas i nie adnej bielaruskaj, usie polskija.

Wučycielka ũ Kamajach niejkaja nia prystupnaja i Bielarusi jana nie przyznajeć; ničoha dziuho: jana sama zamała wučyłaśia i znajeć tolka, što na świecie jość Polšca i Rasieja, a da Bielarusi iŕše nie dajśia.

Wajnoj ludzi papsawalisia: zabywajucca na Boha, čurajucca swaich abyčajaŭ i jazyka. Na wiačarynkach tolka i čuwać mowa rásiejskaja, a usio heta wina „hara-dzkich,“ katoryja papryjażdžaŭšy z Pieciarburhu wydumywajuć niejkija tancy modnyja, wučać moładź piajać pieśni rásiejskija. Jany zabylisia pieśni, jakija im matka piajała nad katyskaj, jany hetu pieśniu wykinuli za paroh. Nia dziŭ tady, što hora ad ich nie adchodźić, bo Boha jany nie majuć! Usie u nas haworać pa bielarusku, ale u kaściele nikoli niačuili słowa Bożaho u swajej rodnaj mowie. Woś ja bywaŭ u Dziŕnienskim pawiecie, tak tam mnohija ksiandzy maładyja starajucca być praŭdziwymy wučycialami i pastyrami narodu. Jany nawučajuć ich z ambony nia ũ čužoju mowie, ale ũ swajej rodnaj — Bielaruskaj. Zatoje ich tam usie lubiać i ceniać.

Dobra byłob, kab i naš probašć ks. Dziašulski aśmieliŭsia kali prahawaryć da swaich parachwijan paniatnym dla ich jazykom. **Staŭski.**

Sryby, Aŕmianskaho pawietu. Cika-wa hradzieć na Bielarusaŭ, kali da ich wioski zabłudzie bielaruskaja hazeta. Mnie zdaryłasia baćyc takaje zdareńnie u wioscy Sryby, Aŕmianskaho paw. Niejak dziuŭna jany hladzieli na „Krynica“ i čytali jaje sa ździuleńniem, što možna pa bielarusku pi-sać hazety. Jany pieršy raz ubačuili u swaich rukach bielaruskaje drukawanaje słowa. I woś słowy hety adrazu pawarušyli ich sercy, abudzili miłaść da swaho rodnaho, daŭno pakinutaho. I choć s pačatku nie achwotna brali ũ ruki „Krynica,“ to bliżej da jaje pryhledziŭšysia, aswoiŭšysia i padumaŭšy, padabali jaje i prasili prysyłać im.

Pajechaŭšy u druhuju wiosku, u Sieniecy, ja s tym samym spatkaŭsia. Kali Bielarusy widziać, što pišuć u ichnaj mowie nia dzieła śmiechu, ale majućy na mecie ich karyść, ich budućynu — jany achwotna hornucca da swajej mowy.

Maładzik.

Stabodka, Aŕmianskaho paw. U našaj wioscy, jak heta i ũsiudy, nlejki instruktar „Straży Kresowej,“ pytaŭ sialan, chto kim jość. Sialanie našy, praŭda, krychu čuli ab Bielarusi i rozumiejuć, što kali jany haworać nie pa polsku, a pa bielarusku, dyk musić jany nie Palaki; ale dzieła taho, što dobra nia wiedali (wiedama ciomnyja ludzi), dyk prasili pana instruktara, kab jon im paradziŭ, rasiłumačuŭ, jak im treba zapisacca. Na takuju prošbu sialan in-

struktar i nia dumajućy atkazaŭ, što treba zapisacca u palaki, choćby s tej pryčyny, što „ũsiudy zapisywajucca u palaki“... Wiedama, takaja rabota usialakich panoŭ instruktarou ich samych aśmiešaje i buntuje narod, bo jon ci siahodnia, ci zaŭtra paznaje ašukansiwa i na ašukancaŭ zahniewaicca, a na štož hnieŭ patrebny?..

Stabodzki.

Porazawo, Woŭkawyskaho paw. U našym pawiecie nima dabra. Woś užo niekulki miesiacaŭ, biez daj pryčyny, aryštawali dwuch Bielarusaŭ A. Siemašku i P. Lachoŭskaho i trymajuc u turmie biaz sudu i biaz śledztwa.

U pawiecie Waŭkawyskim zrabili Sejmik, dzie pastanawili, što uwieś pawiet przytucaica da Polšcy. Ale štož s takoha pastanaŭleńnia, kali jano možna skazać z hary ciomnamu narodu nakinuta. A tym, jakija bolš mienš stajać za Bielarus, tak nawić i propusku dać nie chćieli, kab jany mahli na sejmik pajechać, a adnaho Bielarusa susim nia puścili.

Woś hetym usim sialanie našy (usie Bielarusy) tak zapudžany, što dumajuć: być Bielarusam — heta toje samaje, što być złodziazem i razbojnikam.

Zdajecca, kab choć krychu bolš byto ščyraćci miejscowaj polskaj ulady da bielaruskaho sialanstwa, tak usio dobra byłob, ale niejak hetaho nia widać.

Jazep Harotny.

KAŚCIELNAJE ŽYĆCIO.

Świačeńnie klerykaŭ.

Jaho Ekscelencyja Biskup Matulewić u niadzielu 5 kastyryčnika u Seminaryjskim kaścieci swiaciŭ klerykaŭ, miž jakimi 17 čaławiek paświaciŭ na paddyjkanau.

Wyjezd Biskupa.

13 Kastyryčnika I. E. Wilenski Biskup wyjechaŭ adwiedać parachwii u Breskim pawiecie.

Z WILNI.

„Bielaruskaja Hramada Moładzi“ u Wilni.

9-ho kastyryčnika adbyłosia sabrańnie inicjatyŭnaj hrupy „Hramady Bielaruskaj Moładzi“ u Wilni.

Na sabrańni byto wybrana Kiraŭnictwo Hramady s 5-ci asob: staršynia K. Miadziołka, wice-staršynia — I. Bielkiewiç i M. Tułoŭski, sekretar — L. Katawičan-ka i skarbnik — M. Katowiç.

„Hramada Bielaruskaj Moładzi“ maje na mecie duchoŭnaje i fizyčnaje raźwićcio swaich siabrou, šyreńnie bielaruskaj świedamaści i kultury pamiz bielaruskaj moładzi i stwareńnie z jaje stojkich wajakaŭ za adradžeńnie Bielaruskaho Narodu i stwareńnie swajej dziaŕzawy.

Zapiš u siabry pryjmaicca pakulšto u Kancelaryi Rady Wilenščyny i Hrodzienščyny (Wostrabramska 9).

Bielaruskaja Narodnaja Partyja.

23 wieraśnia h. h. adbyłosia ahulnaje sabrańnie Bielaruskaje Narodnaje Partyji. Na henym sabrańni byŭ wybrany Wilenski kamitet partyi. U kamitet uwajšli: Janka Stankiewiç (staršynia), Kazimir Miadziołka (sakretar) Jazep Sienkiewiç, Uładystaŭ Kazłoŭski i Jwan Bekiŕ.

Nia hledziaćy na karotkaje istnawańnie, partyja maje užo ŕmat arhanizacyjaŭ na prawincyji. Pačatak henym arhanizacyjam dali siabry partyji, wyjezdžajućyja na prawincyju.

Prywitańnie Staršyni Bielaruskich Ministraŭ.

4-ho kastyryčnika u sali Bielaruskaj himnazii byto prywitańnie staršyni našych ministraŭ A. Łuckiewiça. Wializarnaja sala była pierapouńniena bielaruskimi predstaŭnikami ad rožnych bielaruskich ustanowaŭ i arhanizacyjaŭ. Najpierš prywitaŭ Staršyniu Ministraŭ ad imiani wučycialskich kursaŭ adzin z wučycialou kursantaŭ. Pašla, witajućy staršyniu, pramaŭlali: Kachanowiç — ad Biel. Centralnaj Rady Wilenščyny i Hrodzienščyny. Dušeŭski — ad Bielaruskaho Kamitetu pomačy paciarpieŭšym ad wajny. Kušel — ad Biel. Wajskowaj Kamisii. O. Kušniou — ad Bielaruskaho Prawasłaŭnaho Duchawienstwa. Jaremiç — ad Biel. Nacjonalnaho Kamitetu. Ks. A. Stankiewiç — ad Bielaruskaho Katalickaho Duchawienstwa. Łastoŭski — ad Bielarusk. Wučycialskaŭ Sajuzu. Zdanowiç — ad Biel. Teatru. Wolejšo — ad Biel. Koope-ratyŭ. P. Sakałowa — ad Biel. Himnazii. Harecki — ad Biel. Wydawieckaho Tawarystwa, Janka Stankiewiç — ad Biel. Narodnaj Partyi. Alechnowiç — ad Biel. Pressy.

U wa ũsich prawowach, jak załataja nić, wiłasia miłaść da harotnaj Bielarusi, i byto čuwać, što kali taki duch u nas budzie — żyć budzie Bielarus.

Pawietowyja polskija školnyja inspektary.

Z rožnych punktaŭ Wilenščyny i Hrodzienščyny pišuć bielaruskija wučyciali, što ich miejscowija pawietowyja školnyja inspektary nie začwierdžajuć na wučycialou u bielaruskija ŕkoły, a nahawarywajuć być wučycialami u polskich ŕkołach.

Trasuc na wahzałach.

U Hrodzienščynie na wahzałach časta trasuc i kali znachodziać samaje niawinnaje pišmo, pisanaje pa bielarusku — zaraz-ža aryštowuwajuć. Hetaki wypadak byŭ s Paułam i Hannaj Pyžeŭskimi i Jazepam Drazdoŭskim, jakich za znajdienaje pišmo pa bielarusku, pradziaržali u ekspozytury 4 dni i etapam adstali damou (wioska Aharodniki Bielastockaho pawietu), a taksama z Wieraj Kraucewiç, zatorymanaj praz niekulki času u žandarmeriji na wahzale.

Źalobnaja Imša św. za dušu s. p. J. Łuckiewiça.

6-ho Kastyryčnika, u Kaściele Św. Jana, Ks. A. Stankiewiç atprawiŭ žalobnuju Imšu za dušu s. p. J. Łuckiewiça. Addać apošniuju prysłuku pamioršamu bielaruskamu dziejaču sabrałasia ŕmat Bielarusaŭ. Byli blizu ũsie wučni i wučeničy z Bielaruskaj himnazii, bielarusy-žaŭniery z Waj-

skowaj Komisii, nikatoryja s wučyciałoŭ kursantaŭ, znajomyja i pryjacieli niabošćyka.

Polški Uniwersytet u Wilni.

11-ho Kastyčnika Wiinia światkawała atkryćcie najwyšejšaj wučelni-Universytetu u našym Krai. Usie narody, jakija żywuć u Bielarusi i Litwie, sapraŭ ty pawinny Ciešycca z hetaho, kali tolki Uniwersytet budzie służyć usim našym narodam biaz wyniatku, i kali ich šćyra budzie wieści da świała, da praŭdy, da sapraŭdnaho postupu i raźwicia.

Razarwanyja hrošy pryjmajuca.

Zhodna z zahadam Komisaryjatu ab prymani hrošaŭ, Dzaržaŭny Bank pryjmaje ūsiałakija, jak polskija, taksama i rasijskija padkiejenija i razarwanyja hrošy, dzieła hetaha ūsie papiernija hrošy, majučyja numery i podpisy pawinny ūsiami prymacca, jak i nowyja.

Delehacyja nastaŭnikaŭ Nowahrudzkaha pawietu.

U Centr. Radu Wilenščyny i Hrodziensščyny prybyła 22 d. delehacyja ad sialan i nastaŭnikaŭ Bielarusau u sprawie adkryćcia bielaruskich narodnych škol. Dahetul, nia hledziačy, što nasialeńnie čyšta bielaruskaje, tam adkrywalisia tolki polskija školy.

Cikaŭna wiedać, ci zdawoliła polskaja ūłada prošby nasialeńnia Nawahrudzhaha pawietu.

Staršynia Minskaho Biel. Nacionaln. Kamitetu u Wilni.

Na hetych dniach byŭ u Wilni Staršynia Bielaruskaho Nacyjanalnaha Kamitetu Aleksandra Prušynski (paeta Aleš Harun). 15 kastyčnika A. Prušynski wyjechaŭ nazad u Miensk.

Školnyja sprawy.

Jak my dawiedalisia u Miensku i Stucku adčyniajuca Bielaruskija Wučycielskija Kursy. Kiraŭnikom Kursau u Miensku Losik.

Hazeta „Niezaleznaja Bielaruś“

15 Kastyčnika u Wilni wyšaŭ № 3 hazety „Niezaleznaja Bielaruś“. Radakcyja abiacuja, što adhetul užo hazeta budzie wychodzić akuratna try razy ū tydzień: u paniadziełki, sierady i piatnicy.

Hazeta drukuićca ruskimi literami.

Ab Bučaŭskuju Bielaruskuju himnaziju.

U Centralnuju Bielaruskuju Radu pryšana ad hramadzian Bučaŭskaj hminy u sprawie himnazii prošba s 500 podpisami, u jakoj hetak pišycca:

„Pa zahadu polskich ūlad začyniena u m. Bučaŭ naša Bielaruskaja himnazija, i zapiečatany usie padručniki, knižny wučnioŭski kooperatyŭ i inšyja rečy, naležačyja da himnazii.

Dziela taho, što narod naš tolki bielaruski, jakoj-by jon wiery nia byŭ — ci prawasławnaj, ci katalickaj, dzieła taho, što našaj rodnaj chatnij mowaj jość mowa bielaruskaja — spyn čynnaści i pracy na-

šaj himnazii, jakaja była świetnym pramieńniem u našym harotnym жыćci, zjaŭlaicca dla nas wiełmi ciažkim horam.

Prosim Centr. Biel. Radu, jak wyraz našaj woli, użyc usich sposabaŭ, kab našy dzieci u budučynie nas nie praklinali, i, kab skarej uznoŭ atčyniłasja Bielaruskaja himnazija, što daśc mahčymaśc i nam „judźmi zwacca“.

Ratujcie wučyciełoŭ.

Pad hetakim zahałoŭkam „Hrodzienskaja Hramada Bielaruskaj Moładzi“ prysłała daktad u Centralnuju Biel. Radu, u jakim miż inšym piše:

„Bielaruskaja wučyciali apynulisia u samych ciažkich warunkach. Užo pała adna achwiara takoha pažażeńnia bielaruskaho wučycielstwa, heta — Olha Jakucianka u Sakolskim pawiecie...

Abawiazkowa patrebna jak najchutčejšaja pomač wučycielam — inakš kožna-ja achwiara budzie lažać ciažkim hrecham na sumleńni tych, ad kaho heta zależyć“.

Nie aplata bielaruskich wučyciełoŭ.

Bielaruskaja Hrodzienskaja Wučycielskaja Rada piše ab ciažkim pažażeńni bielaruskich wučyciełoŭ i pirasyłaja u Centralnuju Bielaruskuju Radu Wilenščyny i Hrodziensščyny spiski wučyciełoŭ, jakim dahetul nihto nie płacić za ich pracu. Wosiem wučyciełoŭ nie atrymliwajuć pensii ad marca miesiaca, dziewiać — ad maja i 58 — ad žniŭnia miesiaca.

USIAČYNA.

Ja, ci nie ja?

Upiŭsia Januk na kirmašy i damoŭ jedzie. Bačyć zladziej, što haspadar pjany spić na wazie. Wyprah kania, dy naŭcieki. Pračchnuŭsia haspadar i dumaje: „Ci heta ja, ci nie ja? Bo kali ja, to koŭ prapaŭ, a kali nie ja, to woz prybyŭ“...

Dzie haława.

Jechaŭ raz čaławiek z miestá tuha padpiŭšy, bo usiadzieć na kani ledź — što moh. Zlitawalisia nad im dobryja ludzi i prywiazali jaho da kania, ale praz pamył-

ku — twaram da chwasta. Spatykaje woś jaho tak žonka i zara uzjełasja: „A ty-ž heta! Čnto-ž heta ciabie da kania prywiazau?“ „Hm!“ barmoča na heta pijačyna: „Prywiazac prywiazau, ale bać woś jon kaniu haławu adrezaŭ!“...

Ko—st.

Braty Bielarusy!

«Krynica» kliča jak katolikoŭ, tak i prawasławnych da jednaści wiery, kab zhoda nastala miż usimi Bielarusami.

«Krynica» damahaicca ziamli dla biezziamielnych i mała ziamielnych Bielarusau, kab dola waša była lachčejšaja.

«Krynica» lustia dušy Bielaruskaho Narodu. U joj jasna adbiwajuca duchowija i materjalnyja pareby Bielarusy — sialanina.

«Krynica» musić mieć pieršaje miejsce u Bielaruskaj chacie i pawinna atrymać achwiary, kab nia wysachła jaje wadzica.

«Krynica» užo atrymała hetakuju padmohu:

| | |
|--|---------|
| Ad ks. A. | 100 rb. |
| Ad ks. W. H. | 200 rb. |
| Ad ks. A. Šyško | 200 rb. |
| Ad ks. W. R. | 200 rb. |
| Ad p. M. Znamiaroŭskaj na kožny numer | 50 rb. |
| Ad p. W. Znamiaroŭskaho na kožny numer | 50 rb. |

Ad 1-ho kastyčnika sloletniaho hodu

ČASOPIŚ

„Bielaruskaje Žyćcio“

možna wypisywać da chaty zapłacišy

| | |
|--------------------|-------|
| na 1 hod | 24 m. |
| na 1/2 — | 12 « |
| na 1/4 — | 6 « |

Adres Redakcyi i Admiuistracyi:
Wilnia Św. Michalski zaw. 2. 16.

DRUKUJECCA I CHUTKA WYJDZIE

Bielaruski Kalendar na 1920 hod

„NAŠA CHATA“

ZAKAZY MOŽNA PRYSYŁAC:

Bielaruskaja kniharnia, Zawalnaja 7. Drukarnia „Wilenskaha Wydawiectwa“ M. Stefanaŭskaja 23.

Cana 1 ekz. 3 mk. Dla knižnic i tarhoŭcaŭ ustupka 25 procent.

Redaktar i Wydawiec Ks. Adam Stankiewič.